

इस्लामी



“खुदा की राह में शहीद होने वालों को  
मुर्दा मत समझो । वो तो अमर हैं ।”  
(कुरआन-मजीद)

(सै. कुतबुद्दीन शहीद की)

# अमर कहानी

बुक नं. ५

लेखक : शैख एहमदअली राज

अनुवादक : सालेह मोहम्मद नायब

(हिजरी) ता. 15-6-1401

(ई.स.) ता. 19-4-1981

तजगीमे-इशाअते-इस्लामी तालीम

66, डा. जाकिर हुसैन मार्ग, उदयपुर 313001

A to Z Massage Conveyor 2432637

दूसरा एडिशन

(हिजरी) ता. 27/6/1426

(ई. स.) ता. 2/8/2005

नूरे नज़र शाहे शहिदा अली असगर  
आगोशे पिदर में हुए बेजान अली असगर ॥

तुम जबके हुऐ खून में गलतान अली असगर।  
रोते थे तुममें सय्यदे जीशान अली असगर ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

दिल ने कहा गर होवे तुझे ख्वाहिशे औलाद।  
कर दिलबंदे शब्बीर से रो रो के ये परयाद ॥

औलाद के खतिर तुझे करता है जह याद।  
ऐ असगरे मेहरू मेरा दिल किजिए याद ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

ईजा मुझे देता है ये क्योंकर फलक शीर।  
डाली है नुसीबत की मेरे पाँव में जंजीर ॥

मशहकूर जमाने में हो तुम साहिबे तकीर।  
दिखला दो मुझे बानु के तुम शीर व तासिर ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

जिस घर में न होवे अगर ये नेमते ज़मा।  
घर कब्र के मानिनद वो रहता है असा ॥

हैदर की तरह तुम भी सखायत में ह यकता।  
कर दीजिए अब पूरी मेरे दिल की तन्ना ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

इमदाद करो तुमको पर्येम्बर की कसत है।  
और शेरे खुदा हैदरे सफदर की कसत है ॥

फरियाद सुनो फातिमा अतहर की वसत है।  
दिलबंद हज़रते अली शब्बर की कसत है ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

देता नहीं में रुह को कसमो से अजिअत।  
पर क्या करूँ मजदूर हूँ ऐ शमऐ हिदायत ॥

मैं नुजतरो हैरान हूँ नहीं कल्ब को ताकत।  
दो दाद मेरी क्यों की हो तुम साहिबे रहमत ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

दी थी जो मुझे दौलते औलाद खुदा ने।  
वो छीन ली आकर भरे हाथों से कज़ा ने ॥

शब्बीर के सदके में शाहे उकदा कुशां ने।  
फिर दी मुझे एक बेटी शहगशाहे हुदा ने ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

दो दाद मेरी इज़्ज़दे गुपफार का सदका।  
दो दाद मेरी अहमदे मुख्तार का सदका ॥

दो दाद मेरी हैदरे कररार का सदका।  
दो दाद मेरी इतरते अतहार का सदका ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

इमदाद करो सितते पर्येम्बर का तस्वदुक।  
इमदाद करो आबिदे मुजतर का तस्वदुक ॥

इमदाद करो खासाए दावर का तस्वदुक।  
इमदाद करो कासिमो अकबर का तस्वदुक ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

तसनीम पर अब जल्द से रहमत की नज़र हो।  
जबाद मेरा दौलते औलाद से घर हो ॥

कुछ हां के ना हो पास मेरे लख्ते जिगर हो।  
सदके में मुझे तरे अता नूरे नज़र हो ॥

रंजो गमो आफत से मुझे जल्द रिहा कर।  
ऐ नन्हे मुजाहिद मुझे दिलबंद अता कर ॥

## इन्तिसाब

यह किताब "अमर कहानी" को हम जनांव शौखुल फाजिले हाज मरहूम मियासाब याकूब अली सा. की तरफ मनसूब करते हैं। अल्लाह सुब्हानहु ने आपको अपनी रहमत व मरफेहत से और आले मोहम्मद (अ. स.) की शफाअत से नवाजें।

आप जुमादिल उखरा की पहली रात (मुताबिक 4-4-81 शनिवार) इस दारे-फानी से मामूली अलालत के बाद इन्तेकाल फरमा गए।

"इन्ना लिल्लाहे व इन्ना इलयहे राजेउन"

आपकी पैदाईश ता. 3 जुमादिल-उला 1330 हि. उदयपुर में हुई, आपके वालिद माजिद अल-हाज्ज महूम मु. फुरवान हुसैन मु. एहमदजी बिन मु. हिब्नुल्लाजी बिन इनाहीमजी बिन जुकमानजी राजनगर वाले की तरह ही आपने भी तालिम, अमालत, तियांरत और समाजी कौमी व मिल्ली खिदमत में अपनी पूरी जिन्दगी गुजार दी। आपने भाई शौखुल फाजिल अल अलीमुल जय्यद एहमदअली साहब की मदद करते रहे।

दाऊदी बोहरा यूय की तहरीक के लिए आप एक संगे बुनियाद व पुख्ता इरादे वाले पूरजोश सिबाही थे। मर्दे मुजाहिद की तरह जिन्दा रहे और मजलूमों की मदद करते हुए ही वफात हुए। अल्लाह सुब्हानहु आपको हर मुसीबत ज़दा मजलूमों की तरफ से जजाए-खैर प्रता करें।

आपकी दिलेरी की यही मिसाल काफी है कि जब तागूती हाकिमों ने उदयपुर में मसाजिद और मजालिस-वाअज़ पर पाबन्दी कर दी तब ऐसे नाजूक वक्त में आपने ही बड़ी हिम्मत से मजालिस-वाअज़ की, और नूमे हुसैन (अ.स.) की पाकोजा रसम को खतम नहीं होने दिया इसी वजह से नजमी तागूतों के निशाने बने रहे।

इसी तरह हज को दूरहानी इजारा दारी को भी आपने ही झलकारा 1399 हि. में एक बड़े काफिले के साथ हज के फरीजे को खैरो-खुवी से भ्रदा करके हज के सिलसीले को भी जारी किया। अपनी दिलेरी के बाईस उमुमन तमाम लोग और खुसुसन भु. व मशाईख को यह बता दिया के हर तागूती ताकत से निडर होकर मुकाबला करो।

हक़ी सदाकत के लिए चाहे जितनी मुसीबत पहुँचे खुश होकर बर्दास्त करो और हर किसम का मस्लेहत को छोड़कर हकीकत को जाहिर करने से मत डरो ताकि तुम्हारी जिन्दगी "अमर कहानी" बन जाए।

आप खुश अस्लाक़ नेक किरदार अच्छे वाइजी और खुशगुलु थे। यह किताब "अमर कहानी" को हमने शेख साहब की रुह के सवाब के लिए इसलिए मनसूब किया है कि आप मौलाना कुतबुद्दीन शहिद के बड़े शोहदायी थे। आप उर्स मुबारक पर जहाँ कहीं होते सैयदी सादिक अली सा. के हादेसा को इस अन्दाज़ से पढ़ते गीया शहादत का नमसा आंखों के सामने खिच जाता।

(ब-फावाए अल-मरओ-योह-शरो-माअ-मन-अहब्बा) हर शख्स का हस्र उसके महबूब के साथ होता है।

अल्लाह सुव्हानहु आपको मोहम्मद व आले मोहम्मद व दुआते हक़ और मौलाना कुतबुद्दीन शहीद (आ. कु.) के साथ हस्र करे।

अमीन ! या रब्बुल आ-ल-मीन

कहं पहले तोहीद-ए-यजदां रक़म,  
झुका जिसके सजदे को अब्वल कलम।

हुम्द-व-सना अल्लाह के लिए और सलाम  
उसके नेक बन्दों पर।

क्यामत के दिन हिसाब होगा। नेकियां करने वालों को जन्नत और बुराइयां करने वालों को जहन्नम मिलेगा। यदि किसीने एक चिड़िया को भी विला सबब ज़बेह किया तो उसका भी किसान लिया जाएगा। कुफ़, शिक, निफाक़ और जुल्म करने वालों से जवाब तलब किया जाएगा। जब यह लोग इनकार करेंगे तो उनके ज़माने के लोगों से गवाही मांगी जाएगी। अगर उनकी गवाही भी नहीं मानेंगे तो उनके मुंह पर मोहर लगादी जाएगी, और उनके हाथ पाऊं से गवाही मांगी जाएगी। जब हाथ पाऊं गवाही देंगे तब कहा जाएगा "क्या तुम्हारे बीच हादी-रहवर नहीं आए थे? तब ज़ालिम लोग इनकार करेंगे, कहेंगे कि हां कोई रहवर नहीं आया था। तब हर ज़माने के नवियों और वलीयों (संतों) को हाज़िर करके पूछा जाएगा वे सब कहेंगे इन ज़ालिमों को ख़ूब समझाया था मगर ये नहीं समझे। उल्टा हमें तरह-तरह से सताया"। ज़ालिम लोग वहाँ भी अपने हादियों को झुटलाएंगे।

आखिर में कहना पड़ेगा कि हमने जो कुछ किया अपनी मर्जी से नहीं मगर दुसरो के बहकाने से किया। तब उन्हें उन लोगों के साथ कर दिया जाएगा, जिन्होंने उनको बहकाया था। वो प्यास के मारे तड़प रहे होंगे और सब के सब जहन्नम में ढकेल दिए जायेंगे। मगर कोई किसी की मदद नहीं करेगा।

अल्लाह तआला हमें ऐसे ज़ालिमों से बचाए।

अमीन, या रब्बुल-आलमीन।<sup>1</sup>

## अहमदाबाद

शहर अहमदाबाद आजकल गुजरात की राजधानी है। पहले भी कई बार यह शहर राजधानी रह चुका है। आजकल यह शहर सूती कपड़ों के कारखानों के कारण तो मशहूर है ही। झूलते मीनारों कदीम मस्जिदों और शहीदों के मजारों के लिए भी यह मशहूर है।

इसी शहर में कई हुकूमतें बनी और बिगड़ी हैं। कभी यह आज़ाद गुजरात की राजधानी रहा तो कभी हिन्दुस्तान की केन्द्रीय हुकूमत के मातेहत रहा। बरसों तक यह शहर राजनैतिक उथल पुथल का शिकार रहा।

अहमदाबाद में सरसपुर के कब्रिस्तान में आपको काफी बड़ी तादाद में शहीदों की कब्रें मिलेंगी। शहर में कई दूसरे स्थानों पर भी आपको शहीदों के मजार दिखाई देंगे। इसीलिए अहमदाबाद को "हिन्दुस्तानी कब्रबला" के नाम से याद किया जाता है।

कुतबी मजार :— सरसपुर कब्रिस्तान में सैयदना कुतबुद्दीन शहीद का मकबरा देखकर आपके दिल में सैयदना कुतबुद्दीन की सदाकत, हक्कानियत और कुर्बानी की दास्तान याद आए बगैर नहीं रहेगी। हक्को-सदाकत के लिये अपनी जान तक कुर्बान कर देने वाले इस मर्द-सुमिन की जिन्दगी कयामत तक लोगों को प्रेरणा (Inspiration) देती रहेगी। सैयदना साहब के 345 वें जन्म-मुबारक के मौके पर हम नाज़िरीन (पाठक गण) हज़्ज़ात की खिदमत में यह सुखतसर पुस्तिका पेश कर रहे हैं।

ताकि अरबी और उर्दू ज़बानें नहीं जानने वाले लोग सैयदना कुतबुद्दीन (रह. अ.) के ब्यक्तित्व और कृतित्व (Personality and Character) से अवगत (वाक़िफ) होकर उनकी सीख पर चलने की कोशिश करें।

## सै. कुतबुद्दीन शहीद की जीवन झांकी

आप हमारे 32 वें दाई थे। कुतबुखान नाम और "मोलाना कुतबुद्दीन शहीद के नाम से ग्राम बोहरों में मशहूर हैं।

आपके वालिद माजिद का नाम सै. दाऊद बिन कुतबशाह था। मां नाम बूलन दाई था। आपका जन्म मंगलवार 23 जिल्काद सन 985 हि० में हुआ था। आप और आपके वालिद-माजिद दोनों हाफिजुल-कुरआन थे। आपके वालिद-माजिद सैयदना दाऊद बिन कुतबशाह वही दाई हैं। जिनके नाम पर हम "दाऊदी बोहरे" के नाम से प्रसिद्ध हो गये। आप सन 1054 हि० में दावत की मसनद पर रोनाक अफ़ोज़ हुए।

### बचपन की एक घटना

एक बार बचपन में आप सख्त बीमार पड़ गये। जब घर के सब लोग आपकी जिन्दगी से मायूस हो गये तो सै. दाऊद बिन कुतब शाह ने फर्माया कि मेरा बेटा कुतबुखान बिस्तर पर नहीं मरेगा बल्कि राहें-बुदा में शहादत हासिल करेगा। मेरे बाद यह दाई बनेगा। उन्होंने ने फरमाया कि रसूलुल्लाह (स.अ.) ने भविष्यवाणी की है कि 1000 साल पूरे होने के वक्त मेरा एक दाई हिन्दुस्तान में शहीद होगा, उनसे मुंराद मेरे बेटे कुतबुखान कुतबुद्दीन से ही थी। वास्तव में ऐसा ही हुआ।

कुछ ही दिनों में सै. कुतबुद्दीन ने शिफा पाई । बड़े होकर दाई बने और शहादत भी पाई ।

तस्ले-दावत पर पदासीन होना

31 दाई सै. कासिम कुतबुद्दीन के वफात (मृत्यु) होने पर सन 1054 हि. में आप 32 वें दाई की हैसियत से दावत के तख्त पर पदासीन हुए । एक साल 8 महीने और 18 दिन तक आप इस पद पर रहकर सन 1056 हि. को शहीद हुए । उस वक़्त आपकी उम्र 72 बरस की थी ।

### शहादत का पसे-मंज़ूर

सैयदना कुतबुद्दीन के जमाने में हिन्दुस्तान में मुग़ल बादशाह शाहजहाँ की हुकूमत थी । अहमदाबाद में उसका बेटा औरंगज़ेब गवर्नर (राज्यपाल) था ।

जब से अहमदाबाद और गुजरात में बोहरा कौम बजूद में आयी तभी से मजहबी पैशवाओं, मुखियाओं और आम बोहरों को नाना प्रकार के जुल्मों व ज्यादतियों का सामना करना पड़ा । कभी अन्दरूनी स्वार्थी तत्वों ने परेशान किया, कभी जाफरी-बोहरों ने तंग किया कभी सुन्नी-मुसलमान मोलवियों और (शासकों) ने सताया ।

सै. कुतबुद्दीन भी विरोधियों और दुश्मनों से न बच सके । बोहरों के मजहबी-अकीदे को लेकर कुछ विरोधी फिर्कों और कट्टर सुन्नी मुसलमानों ने उन्हें चैन से नहीं बैठने दिया ।

(1) इकदुसजवाहिर फी अहवालुल-बवाहिर, लेखक मौलाना सैयद अब्दुलफरिद पृ० 195

अन्दर ही अन्दर आपको शहीद करने की साजिश रची गयी दुर्भाग्य से उस समय दुश्मनों को एक मौलवी का सहारा मिल गया । वह था मौलवी अब्दुल कवी ।

वह अहमदाबाद में मुग़ल-फौज का सेनापती था ।<sup>1</sup> दुश्मनों ने सै. कुतबुद्दीन के विरुद्ध तरह तरह की अफवाहें उड़ाई और हुक्मामों तक उनकी शिकायत पहुँचाई ।<sup>2</sup> मौलवी अब्दुल कवी वही व्यक्ति है जो आमतौर से "अब्दुल-ग़वी" के नाम से परिचित है । इसी ने दिल्ली में हज़रत सरमद (रह. अ.) को कत्ल किया था ।<sup>3</sup>

### साजिश की शुरुआत

सैयदना साहब की शहादत की शुरुआत इस तरह हुई कि कुछ विरोधी लोग अहमदाबाद के एक रईस (सेठ) के यहाँ जमा हुए । उसका नाम कासिम था । वह मुल्ला शंख भागल (मोहल्ले) में रहता था । यहाँ उन्होंने सै. कुतबुद्दीन के खिलाफ प्लान तैयार किया । ये लोग सेनापती अब्दुल कवी के पास गये और सैयदना साहब पर "राफज़ी"<sup>4</sup> होने का इलज़ाम लगाकर उन्हें कत्ल करने की प्रार्थना की ।

अब्दुल कवी ने यह शिकायत औरंगज़ेब तक पहुँचाई । औरंगज़ेब ने सैयदना की गिरफ्तारी का हुक्म दिया ।

1, 2, 3, इकदुल जवाहीर फी अहवालुल-बवाहिर पृ. 190, 191

4. "राफज़ी" का अर्थ "शरीअते-मोहम्मदी को छोड़नेवाला" सुन्नी मुसलमान शीआ मुसलमानों को ताना देते वक़्त यह लफज़ बोला करते हैं ।

अब्दुल कबी ने शाह बेग कोतवाल को बुलाकर सै. कुतबुद्दीन को गिरफ्तार करके साने को कहा, शाह बेग शीशा-मुसलमान था उसे यह बात बेहद बुरी लगी । उसने उस वक्त हुक्म की तामील (पूर्ति) नहीं की, दूसरे दिन सुबह फिर हुक्म मिला नाचार सैयदना के मकान पर आया । सैयदना साहब उस वक्त शीशों को दरस (मजहबी-सबक) दे रहे थे । जासूस ने यह खबर पहुँचाई । आपने "लाहोल" पढ़ने के बाद सभी शीशों को रखसत फर्माया, अल्लाह तग़ाला की जात पर भरोसा करके वहीं बैठे रहे । किसीने सच ही कहा है, "दुनिया वाले मौत से डरते हैं, खुदावाले खुश-खुश उसका स्वागत करते हैं ।

जब कोतवाल मकान पर पहुँचा तो आप कुरआन पाक की तिलावत कर रहे थे । कोतवाल ने आपको बाद सलाम के कहा कि शहजादा ने आपको बुलाया है । यह कहकर आपको गिरफ्तार करके ले चला । इधर आपकी गिरफ्तारी हुई उधर विरोधियों ने जो वहाँ भारी संख्या में जमा हो गये थे, आपकी किताबों को छूट कर ले गये ।<sup>1</sup> कहते हैं वे लोग किताबों की छे: गाड़ियां भरकर अपने साथ ले गये ।

सैयदना साहब को कोतवाल एक गाड़ी में सवार करके ले गया था । रास्ते में आपको पीरखान शुजाउद्दीन अपने घर की देहलीज पर खड़े नजर आये । उन्हें इस घटना की खबर नहीं मिली थी । सैयदना साहब ने उन्हें भी बुला अपने साथ ले लिया । गाड़ी के चारों तरफ चार मुग़ल सिपाही थे और पीछे बड़ी तादाद में विरोधियों की भीड़ थी ।

1. इसी तरह सन 1970 ई0 सूरत शहर में जामिआ-सैफिया के चारों उस्तादों की किताबें लूटी गई थी ।

इस घटना को खैल सादिक अली ने एक लंबी ददों-गम में डूबी नज्म में बयान किया है ।

गिरफ्तारी की खबर मिलने पर क्या हुआ उनकी ज़बानी सुनिये ।

बेटी अजब बू आपनी वाहली थी, वे-नेजीर,  
बैठा था तेहना घर मा वो कुतबुल-हुदा मुनीर,  
आ चात नै सुनी ने वो मूमिन नां दस्त-गीर,  
लाहोल ने पढ़ी ने वो ईमान ना अमीर,

रखसत करा हूद सरो ने तै आंन मां,  
थई ला उवाली बैठा था खालिक ना ध्यान मा ।

शाह बेग नी सवारी जिवारे थई करीब,  
त्यारे अजब बू बोला वो सरवर थी ए-हबीब,  
अन्दर पघारो आप, अपन कौम छे गरीब,  
खालिक वगर कोई नथी दाद-रस मुजीब,

बैहद दुआ करीने वो दिक्करी ना हाल पर,  
बोला कि सर फिदा छे मोहम्मद नी आल पर ।

सैयदना के गम में मूमिनीन की हालते-जंग

इस घटना के दिनों में अहमदाबाद में बोहरा मूमिनीन बड़ी संख्या में आबाद थे । करीब वाईस अलग-अलग मोहल्लों में यह लोग रहते थे । इन लोगों को जब सैयदना कुतबुद्दीन की गिरफ्तारी, किताबों की छूट और शहीद कर देने की साजिश की बात मालूम हुई तो सारे शहर में रंजों-गम के बादल छा गये । लोग खाना पीना भूल गये । घरों में औरतें मोतम करने लगीं, बच्चों तक नै खाने को हाथ नहीं लगाया ।

सारा शहर शहर ए-मातम बन गया । आपकी बेटी अजब बू तो हाल-बेहाल, रन्जो-गम से निडाल और बेहोश हो गयी थी । उनकी हालते-जार वैसी ही थी जैसी बीबी सकीना की कर्बला अपने बालिद बाक़ा हुसैन के ग़म में थी ।

### सैयदना कोतवाल के घर में

इधर शहर में यह दर्दनाक घालम (वातावरण) था । उधर शाहबेग सैयदना साहब को अपने घर ले जाकर पूरे आदर व सम्मान के साथ बिठाया ।

अब्दुल क़वी कुछ मौलवियों को साथ लेकर वहां आया । जोहर से मग़रिब तक उन मौलवियों ने लूट कर लाई गयी किताबों को छान मारा लेकिन कोई बात ऐसी नहीं मिली जिससे सैयदना साहब पकड़ में आसकें ।<sup>1</sup> सैयदना ने इशा की नमाज़ वहीं अदा की ।

जब शहजादा औरंगजेब को आपकी गिरफ्तारी की खबर दी तो उसने हुक्म दिया कि फिलहाल कोतवाल के घर में ही रखो । मुमिनीन बड़ी तादाद में वहां जमा हो गये थे और आहो-ज़ारी कर रहे थे । आपने सब को कर्बला की मिसाल देकर सन्न करने की तकलीफ़ (उपदेश) की और अपने घरों पर सोट जाने को फर्माया । जलालपुर वाले तो रात भर वहीं बैठे रहे । दूसरे लोग वहां से चले गये । दूसरे दिन सुबह फिर तमाम मुमिनीन वहां चले आए ।

(1) इक़दुल-जवाहीर फी अहवालुल बवाहिर पृ. 191

### सैयदना को कंद करने का हुक्म

कोतवाल शाहबेग वापस शाही दरवार में गया और सैयदना के बारे में हुक्म तलब किया । शाहजादे ने कोई जवाब नहीं दिया । उसने फिर पूछा फिर कोई जवाब नहीं दिया । बारंबार पूछने पर शाहजादे ने कहा कि अब्दुल क़वी के पास जाओ और उसके हुक्म के मुताक़िब (अनुसार) अमल करो ।

अब्दुल क़वी ने हुक्म दिया कि उन्हें जेल में लेजाकर बन्द करदो । अतः शाहबेग उन्हें जेल खाना ले गया । यह घटना 29 जुमादिल-अव्वल की है । आप जेलखाने में बीस दिन तक बन्दी रहे । इन दिनों में अब्दुल क़वी और उसके मौलवियों ने लूटी हुई किताबों को अच्छी तरह टटोला पर उनमें कोई आपत्तिजनक बात नहीं मिली ।

### बो-अन्धेरे दिन

इन 20 दिनों में तमाम मुमिनीन पर क्या गुज़री होगी उसे बयान करना हमारे लिए मुमकिन नहीं है । हां उदयपुर के तमाम-मुमिनीन इसका अन्दाज़ा ज़रूर लगा सकते हैं । क्योंकि सन 1975 ई0 में मौजूदा मजहबी रहबर की ज़ालिमाना रविश और साजिश के सबब, इन यूथी-मुमिनीन पर जबरदस्त जुल्म ढाए गये थे । हथियार बन्द पुलिस ने घरों में घुस घुस कर उन्हें मारा पीटा था । घरों से घसीट कर जवानों को बाहर निकाल कर जेल में ठूस दिया था । जहां उन्हें कई, कई दिनों तक रहना पड़ा था ।

देखिए कितना फर्क है दोनों रहबरों में, एक तो हक्को-सदाकत की खातिर खुद जेल जाता है और शहीद हो जाता है ।

पर दूसरा अपने ही मानने और चाहने वालों पर जुल्म-व सितम करता है, उन्हें जेलों में ठूसता है, ऊपर वे-वुनियाद आरोप लगाकर मुकदमे चलवाता है। जिहाद, रजा, मीसाक की आड़ लेकर अब्दुल कबी का रोल (भूमिका) अदा करता है। अफसोस सद अफसोस !

## मुगल शाहजादे का दरबार और सैयदना कुतबुद्दीन

20, दिन तक जेल में रहने के बाद 21 वें दिन सैयदना को मुगल शाहजादे औरंगजेब के दरबार में हाजिर होकर अपने मजहब और मजहबी अकीदे को सही तौर पर बताने का हुक्म मिला।

जिस तरह बम्बई में मौजूदा सैयदना के महल में यूथी-नुमाइन्दों को शैख यमानी ने अपने सामने बुलाकर वे-वुनियाद इल्जाम लगाए और उनके खिलाफ एक लफ्ज भी सुनना गवारा न किया। यूथी-नुमाइन्दों ने शैख के एक एक इल्जाम को दलीलों से गलत साबित कर दिया। अपनी बातों को सही साबित करने के लिए ठोस सबूत पेश करके उसे (शैख को) ला-जवाब कर दिया। इसके बावजूद यमानी ने, उन्हें खतावार ठहराया और एक माफीनामा सामने रखकर दस्तखत करने का हुक्म दिया। तब (मेरहूम) शैख गुलाम अली उर्फ कालूभाई ने शेर की तरह धाड़ कर कहा, "शैख साहब ! सूरज मन्दिर के वजाए मंगरिव से निकल सकता है लेकिन मेरे नाम के दो हूँ (अक्षर) "का"—और "लू" कलम से नहीं निकलेंगे"।

अहमदाबाद के शाही दरबार में भी ऐसा ही हुआ। सैयदना कुतबुद्दीन को मुजरिम के कठरे में खड़ा कर दिया गया अब्दुल कबी शैख यमानी की तरह आपसे सवाल पर सवाल पूछता गया। आप शेर की तरह जवाब देते गये, जब अब्दुल कबी ने कहा कि "तुम राफजी हो के नहीं?" आप जोश में आ गए और बोले मैं पाँचों वकत की नमाज पढ़ता हूँ, रमजान के 30 रोजे रखता हूँ, जकात देता हूँ, हज्ज करने मक्का शरीफ जाता हूँ, कुरआन, पाक को खुदा का कलाम मानता हूँ, फिर मैं "राफजी" भला कैसे हो सकता हूँ? सही मानों में मुसलमान मैं हूँ। सही मानों में सुन्नी मैं हूँ। हकीकी सुन्नत की राह पर चलने वाला मैं हूँ।

यह सुनकर अब्दुल कबी चीख कर बोला, बूड़े होकर झूठ बोलते हो। सब लोग गवाह हैं कि तुम राफजी हो तुम्हारा खून हलाल है।

इस पर आप पे जलाल तारी हो गया। आपने जलाली बान से एक फसीह तकरीर की।

"मौत हर शख्स पर तारी रहेगी। मूमिनीन इससे कभी नहीं डरते। मैं सरासर वे-गुनाह हूँ। और वे-गुनाह की मौत किसी तरह जायज नहीं है। मैं मूमिन हूँ और मूमिन का खून बहाना हरगिज वाजिब नहीं है।

आप इसी तरह, कुछ इस अन्दाज से बोलते गये कि सारे दरबार पर सन्नाटा छा गया। लगता था किसी ने जादू कर दिया है, खुद शहजादा औरंगजेब दम ब-खुद देखता रह गया। तकरीर खत्म होने पर उसने कहा, अभी इन्हें ले जाओ।

1. शौ. सादिकअली ने यह मजमून इस तरह नज्म किया है।  
शेरे खुदा ना शेर वो गुराया आकदर,  
ना राफजी हमें ना हमारा छे जद विदर।

सुन्नी हमें छे, ऐन छे सुन्नत नी राह पर,  
जे हमने कहे छे गैर, ते छे नैर वे उजर।  
चाहो करो इनायत या चाहो करो कतल,  
हाकिम तमे छो, तमने सजावार छे अमल।

जब अब्दुल क़वी की चाल नाकाम हो गयी तो वह रात भर नहीं सो सका और सै. कुतबुद्दीन को कत्ल करने का कोई और मनसूबा सोचता रहा। आखिर सुबह उसने एक बयान (Statement) तैयार करके अपने हम ब्याल ओलोमा के उसपर दस्तखत लेकर काज़िए-शहर की अदालत में पेश किया। काज़ी ने उसे ना मन्ज़ूर कर दिया। इस तरह यह चाल भी बेकार गयी।

उस हीले-बाज़ ने तब एक और खतरनाक चाल चली। सैयदना के दो लड़कों के पास जाकर उसने यह समझाया कि "तुम मेरे साथ काज़ी साहब के पास चलो और मैं जो बात तुमसे कहूँ तुम हाँ यह सही है कह दो तो सैयदना को छोड़ दोगे। अन-समझ वच्चे उसके बहकाने में आ गए और काज़ी की अदालत में हर बात पर "हाँ यह सही है" कहते गये। फलतः काज़ी ने मजबूर होकर इलजाम-पत्र (Statement) पर अपने तसदीकी दस्तखत कर दिये। अब्दुल क़वी ने यों सैयदना के कत्ल नामे पर मनजूरी की मोहर लगाने में कामियाबी हासिल करली, अदालत बर्खास्त हो गयी, भूमिनीन ब-हाले-जार अपने घर चले गये। सै. कुतबुद्दीन को कैदखाने भेज दिया। किसी शायर ने सच ही कहा है कि—

विगड़ जाए जिस वक्त हाकिम की नीयत,  
नहीं काम आती, दलील और हुज्जत।

(1) उन वच्चों से कहा गया था कि सैयदना सा. सुन्नत पर नहीं चलते हैं, उनका अर्कीदा अहबे-सुन्नत से अलग है। धर्मराह।

## मजलूम सैयदना मौत की छाओं में

वह रात जुमादिल-आखिर की 27 वीं रात थी। जालिम दुशमनों के घरों में खुशी के शालियाने बज रहे थे।<sup>1</sup> भूमिनीन (बोहरों) के घरों में शबे-आशूर का माहोल (शोकाकुल-वातावरण) बना हुआ था। भूमिनीन आहो-जारी और हम्दे-वारी में मसरफ़ थे। पाक पर-वरदिगार के हुजूर में दुआ के लिए हजारों हाथ उठे हुए थे।

उधर कैद खाने में सैयदना कुतबुद्दीन ने सैयदना शुजाउद्दीन को अपना जा-नशीन और 33 वां दाईं घोषित किया। उन्होंने फर्माया "अब मेरी शहादत (कत्ल) में कोई देरी नहीं है।" उस वक्त कैद खाने में शैख़ नजमखान और शैख़ मोहम्मद भी मौजूद थे। इन दोनों गवाहों की मौजूदगी में आपने सैयदना शुजाउद्दीन पर नस्स फर्माई थी अर्थात् (33 वां दाईं घोषित किया था।)

रात खत्म हुई, सबेरा हुआ। अब्दुल क़वी ने शाहवेग को सैयदना के कत्ल करने का हुक्म दिया। वह यह हुक्म सुनकर सकते में रह गया, मजबूर होकर कैदखाने में जाकर बोला, "या शैख़ शहादत नसीब हो"। सैयदना ने मकतल की जानिब रवाना होते वक्त शैख़ मोहम्मद और शैख़ नजमखान बिन चान्दजी के सामने दुबारा सैयदना शुजाउद्दीन के मनसूस होने का एलान किया।

1. मौजूदा ज़माने में कोठार इसी तरह ज़रा-ज़रा सी बातपर फतहे-मुवीन मनाता है। शवाबी बोहरों से जबरन रोशन करवाता है। मिठाईयां तकसीम करवाता है। एकवार जयप्रकाश वावू ने उनके पक्ष में एक बयान दे दिया। वस इसी बात पर सारे हिन्दुस्तान में खुशी का जश्न मनाया।

मकतल पर पहुँच कर आपने दो रकात नमाज़ पढ़ी और बुलन्द आवाज़ से शहादत का कलमा बोले। फिर सजदे में जाकर मशहूर दुआ: "वज्जहतो वजहिया" पढ़ी। इस दुआ में इसी बात का इकरार किया गया है कि अल्लाह एक है। उसका कोई पारीक नहीं है। ज़मीन-ब-आसमान का बनाने वाला अल्लाह ही है। उसी के सामने मैं ध्यान लगाए हुए हूँ। मेरी नमाज़ मेरी कुर्बानी और मीत उसी अल्लाह के लिए है। मैं एक मुसलमान हूँ। मुश्रिक नहीं हूँ। इधर आपने दुआ खत्म की उधर जल्लाद ने आपका सर मुबारक जिस्म से जुदा कर दिया।

(इन्ना लिल्ला हे व इन्ना इलय हे राजिऊन)

"शहीदों के मजारों पर लगेंगे हर बरस मेले।  
यकीनन वो अमर होंगे, जो हक्क पर सर कटा देंगे"।

ता. 27, माह जुमादिल आखिर सन 1056 हिजरी की सुवाह दुनिया का सूरज तो रोशन हुआ पर फातिमी-दावत का 32 वां सूरज गुरुव हो गया। अगर मोहर्रम करबला के मासूम व मजलूम शहीदों का मातम करने का महीना है तो जुमादिल आखिर अहमदाबाद के इस मजलूम शहीद और उनके साथी शहीदों का मातम करने का महीना है।

### आपका आखिरी कलाम

"तुम मेरे जिस्म को क़त्ल कर सकते हो मेरी रूह (नफ़स) को नहीं"। सुकरात, ईसा मसीह, इमाम हुसैन और ऐसे ही हजारों, लाखों हक्क परस्तों ने अपने खूनी दरिन्दों से यही बात कही थी।

### आखिरी रसूम

दिन भर लाश रेत पर पड़ी रही।<sup>1</sup> क़त्ल की रात को सरकारी कारिन्दों ने आपकी लाश मुबारक को खानपुरा के बाहर नदी के किनारे पर दफन कर दिया। कब्र पर पहरा बिठा दिया गया ताकि कोई लाश वहाँ से निकाल कर न लेजा सके। कोई आपकी ज्यारत (दर्शन) न कर सके।

इस घटना के तीसरे दिन मोहम्मदजी बिन अमीनजी को सपने में संयदना साहब ने फर्माया "फौरन मददगार लेकर जाओ और मेरी लाश निकालकर सरसपुर (बीबीपुर) के क़न्निरस्तान में लेजा कर दफन कर दो।

नींद से जागने पर उसने ऐसा ही किया। कहते हैं जब वह और उसके साथी आपकी कब्र पर पहुँचे तो वहाँ दो सब्ज पोश (हरे रंग के कपड़े पहने हुए) अरब मौजूद थे। उन्हें देख कर वो लोग घबराए पर उन्होंने यह कहकर तसल्ली दी कि हम तुम्हारे ही साथी हैं। इन सब ने मिलकर कब्र से लाश निकाली और सरसपुर की तरफ ले चले। रास्ते में दो अरब सवार और मिले। उन्होंने भी इनकी मदद की। उस वक़्त शहर के सब दरवाजे बन्द थे। इस लिए शहर के बाहर "नाले" से होकर सरसपुर पहुँचे और लाश वहाँ दफन कर दी।

यह घटना 2 रजब सन 1056 हिजरी की है। यानि आजसे 343 साल पहले की। हजारों, हजार सलाम संयदना कुतबुद्दीन शहीद पर। कयामत के दिन तक उनपर खुदा की रहमतें नाजिल हों।

(1) मौजूदा संयदना की ज्यादाती के कारण आज से 6 साल पहले उदयपुर में (मरहूम) भाई अकबरअली पच्चीसावाले की लाश 24 घंटे के गोरो-कफन पड़ी रही। अफ़सोस!

## जुल्मों और ज्यादतियों का नया दौर

संयदना को शहीद करने से भी ज़ालिम अब्दुल क़वी को चैन न आया। उसने तीन दिन तक मूमिनीन (बोहरों) को क़त्ल करने का शैतानी चक्कर चलाया। डर के मारे मूमिनीन घरों को बन्द करके तहख़ाने में छुप गए।

शाही दरबार से यह हुक्म हुआ कि संयदना कुतबुद्दीन के मानने वालों को शहर से बाहर निकाल दिया जाए। हां जो लोग अपने मौजूदा मजहब को छोड़ें और रईस कासिम के पास जाकर तोबा कर लें, उन्हें छोड़ दिया जाए।<sup>1</sup> सुलेमानी और अलवी बोहरे काफी बड़ी तादाद में कासिम के पास जाकर माफी मांग आए और तोबा कर ली। डर के मारे कुछ मूमिनीन (दाऊदी बोहरे) ने भी इसी तरह जान बचाई।<sup>2</sup> तोबा के लिए यह शर्त लगाई गई कि डाढ़ी मुन्डवानी पड़ेगी। हुक्म और नास को इस्तेमाल करनी होगी। औरतों को हाथी दांत की चूड़ियां पहननी होंगी और हफ्ती इमाम के पीछे नमाज़ पढ़नी होगी।<sup>3</sup>

1. इक़दुल-जवाहीर फी अहवाल-बनाहिर पृ. 196-197

2. आजकल भी कुछ डरपोक बोहरे मौजूदा ज़ालिम मजहबी हाकिम से माफी मांग चुके हैं। मौजूदा कोठारी हुक्मत सुधारवादी मूमिनीन पर जो जुल्म दा रही है। उसके लिए "नाथवानी-जांच कमीशन की रिपोर्ट" पढ़िये।

3. मौजूदा ढोंगी संयदना ने मित्र में बोहरों को चुन्नी इमामों के पीछे नमाज़ पढ़ने को मजबूर किया। खुद ने भी पढ़ी।

इन दिनों में हुक्म परस्त मूमिनीन को एक एक पल किस तरह गुज़ारा होगा, यह अपने आप में बड़ी दर्दनाक कहानी है।<sup>1</sup> उस वक़्त उनका खुदा के सिवा कोई बारी-मददगार नहीं था। वो दिन रात खुदा की इबादत करते और उसी की ज़ात से मदद पाने के लिए दुआ करते रहे। आखिर कार मुग़ल बादशाह शाहजहां तक इस प्रकार किये जा रहे जुल्म-व-ज्यादतियों की ख़बर पहुँची। उसने अहमदाबाद से औरंगजेब को बुलवा लिया और शायस्ताख़ान को गवर्नर बना दिया। उसने मूमिनीन की शिकायतों को सुना और दूश्मनों के खिलाफ सख्त कार्यवाही कर जुल्म से निजात दिलाई। सारे शहर में उसने यह एलान करा दिया कि कोई भी व्यक्ति बोहरा कौम को किसी तरह न सताए।

## सै. शुजाउद्दीन पर मुसीबतें

जाते वक़्त औरंगजेब संयदना शुजाउद्दीन को साथ ले गया। पहले वह लोग दिल्ली गए। मालूम हुआ कि शाहजहां लाहौर में है तो वे वहां गये। लाहौर में संयदना शुजाउद्दीन को एक अस्तबल में ठहराया। वहां एक दिन अचानक आग लग गई।

1. उदयपुर में तो खुद मौजूदा संयदना ने इसी तरह अपना ताग़ूती चक्कर चला रखा है। 'बरात' के शैतानी चक्कर के हज़ारों यूथी-मूमिनीन का जीना हराम कर रखा है। वापस भीसाक लेने, माफी मांगने, और तोबा करने, गुलामी को और पक्का करने, अपने खून के रिश्तों को भी तोड़ देने और नफरत व दुश्मनी के दलदल में फंसने के लिए लोगों को मजबूर कर रखा है। फलतः स्वार्थी, कमजोर और डरपोक लोगों ने यूथ का साथ छोड़कर संयदना के शैतानी जाल में जाना मनज़ूर कर लिया।

सभी भोंपड़ियां जल गयीं पर वह भोंपड़ी नहीं जली जिसमें आपको रखा गया था। जब औरंगजेब को यह बात मालूम हुई तो उसने आपके पास जाकर अपने बेजा सलूक की माफी मांगी और तोहफे व खलअत देकर ईज्जत के साथ आपको वहां से रक्षित किया। आपको जाने के लिए एक घोड़ा भी दिया। आप सीरोंज, दोहद, उज्जैन, रामपुरा, उदयपुर होते हुए सन 1058 हिजरी के माह रमजान में अहमदाबाद लौट आए। लेकिन आपकी किसमत में जाम-ए-शहादत नोश करना लिखा था। अतः हासिदों और दुश्मनों ने आपको फिर गिरफ्तार करवा दिया और 9, शबवाल सन 1065 हिजरी को आप जहर से शहीद कर दिए गए। खुदा की रेहमत और सलाम आपके ऊपर।

### बीबी अजब बू

शाहजहां की जिस तरह आखिरी दिनों में उसकी बेटी जहांआरा ने दिन रात खिदमत की, यहां तक कि जेल में भी उसके साथ रही। इसी तरह उसी के राज्य अहमदाबाद में सैयदना कुतबुद्दीन शहीद की बेटी अजब-बू आपके पास थी। आपकी खिदमत करती थी। आपकी शहादत के बाद अजब-बू की लाहौर के किले के अफसर सैयद हमिदअली खान से शादी हुई। इन्होंने इनायतअली खान नामी बेटे को जन्म दिया। सैयद हमिद ने एक बार सपने में हजरत अली (स.अ.) का यह फर्मान पाया कि "असना-अशरी" मजहब छोड़कर हमारे दाई फीरखान गुजाउद्दीन के हाथ पर वंशत कर लो। उस वक्त के दाई सैयदना फीरखान गुजाउद्दीन को भी सपने में हजरत अली ने फरमाया कि वह सैयद हमिद अली की वंशत ले लें। चुनांचे जब सैयद हमिद अली आपके पास आए तो आपने उनकी वंशत लेली। सैयद हमिद अली इमाम जाफरसादिक की नस्ल से थे।<sup>1</sup>

1. आसारं-मालवा मुंशी अहमद मुतुजा नजीर, वकील सीरोंज

### आखिरी बात

हमारे नबी, रसूले-करीम (स.अ.) ने फर्माया है। "जब मेरी उम्मत इतनी नाकारा और वुजुदिल हो जाएगी कि अपने जालिम को "जालिम" कहने से डरने लगेगी तब अल्लाह-तआला उससे बेजार हो जाएगा। उससे बराअत करलेगा।"

आपने यह भी फर्माया कि "इस उम्मत पर खुदा की ताईद (मदद) उस वक्त तक रहेगी जब तक नेक लोग बुरे लोगों की ताजीम (सम्मान) नहीं करेंगे। और जब वो बुरे लोगों को अपना पेशवा समझकर ताजीम करने लगेंगे तो खुदा उनको फक्र, फाका और जिल्लत में मिला देगा।"

मौलाना जाफरसादिक (अ.स.) फर्माते हैं "इनसाफ करने वाले इमाम की दुआ और भजूलूम की दुआ कभी बेकार नहीं जाती।" सबसे बड़ी मुसीबत यह है कि एक जालिम हाकिम जो अल्लाह के हुकम की ना फर्माती करता हो, तू उसकी फरमान बरदारी करे।<sup>2</sup>

अल्लाह-तआला हमें तोफीक अता करे कि हम ऊपर लिखी हिदायतों पर ज्यादा से ज्यादा अमल करें। आमीन!

1. मौजूदा सैयदना साहब के वालिद (साबिक सैयदना साहब) ने अदालत में यह दावा किया था कि मैं जमीन का खुदा हूँ। मौजूदा सैयदना साहब भी खुद को यही समझते हैं। यह सरासर ना फरमानी है या नहीं खुद मूमिनीन (बोहरे) हजरत सोचें।

## “तन्जीमे इशाअत इस्लामी तअलीम” की शाअे करदा

### किताबो की फहरिस्त

1. न्हाे रनज़ान की फज़ीलतेँ और रोजे की फज़ीलत (हिन्दी)
2. जनर कहानी मौलाना कुतबुद्दीन शहीद कुदसुद (हिन्दी)
3. हिन्दी सहीफा मय 14 सुरते तर्जुमा के साथ
4. नय्यत के अहकाम (हिन्दी व उर्दू)
5. निकाह तलाक के अहकाम (हिन्दी व उर्दू)
6. इनान इस्माईल (अ.स.) (हिन्दी व उर्दू)
7. कुरआन मजीद की इस्लामी तफसीर (4 जिल्द में बोहरा गुजराती में)
8. अब्दुल कसस—आदम (अ.स.) से इमाम तक अन्बिया औलिया की तारीख
9. यात्तोन — इन्नल्लाह (अरबी — हिन्दी)
10. त्तनसनी खेज हकाइक (उर्दू)
11. इल्म ना मोती जरो नसीहत की तशरीह
12. हैरतअंगेज इन्किशाफत
13. खनाइलुल रातिईन
14. रहनुमाए हज व जियारत
15. नजमउल बहरेन (जिल्द अब्बल) शहाबुन नबवी व नेहजुल बलागा का तर्जुमा
16. नजमउल बहरेन (जिल्द सानी) नेहजुल बलागा व खुदुस्तेन फातिमिया का तर्जुमा व 100 फज़ीलतेँ
17. नकाब कुशाइ (असगर अली इंजिनियर पर तन्कीदा जायज़ा)
18. चाँद और रोज़ा, चाँद और खलाबाज़ और चंद मुफ़ीद मज़ानोन
19. नौला अली की 100 फज़ीलतेँ (हिन्दी व उर्दू)
20. किताबतुत तौरात (अरबी के साथ उर्दू तर्जुमा)
21. दाअइमुल इस्लाम (जिल्द अब्बल) बोहरा गुजराती
22. दाअइमुल इस्लाम (जिल्द सानी) बोहरा गुजराती
23. इस्राईली इबरतनाक हदीसे (उर्दू तर्जुमा)
24. हयाते तय्यबा (शेख अहनद अली राज की सवानेह उम्मी)
25. इस्बातुत तावील व हकीकत
26. मुताअतुन निस्त (मुताअ कुरआन और हदीस की रोशनी में नार्जायज़ खालिस जिना)
27. फातिमी खुतबात मय कुतबी व बदरी शहादत नामा
28. पंजतियात (दीवाने अहनद अली राज — अरबी)
29. 15 मुनाजात (इनाम ज़ैनुल आबिदीन की मुनाजातो का तर्जुमा)
30. निकाह तलाक मय विरात्त के अहकाम
31. तीन लुकमान (मय ज़मीना फखरी, खनवी व दाऊदी)
32. वज़कुर फिल किताबे इस्नाईल (उर्दू)
33. कुरआन मजीद की इस्नाईली तफसीर (तिलावत व तर्जुमा शेख अहनद अली राज सा. की आवाज़ में कैसेट सेट 141)
34. यमानी मनसक, यमन में यमानी दुआत के मज़ारात
35. ज़रा सोचिए
36. यूसूफ सिद्दीक
37. इमाम हसन (अ.स.)
38. इनाम हुसैन (अ.स.)
39. मोहम्मद (स.अ.व.), तैय्यब (अ.स.)
40. वफात की इददत व सोग वारी
41. छियालीस्त 46 दुआते हक मय फज़लाअ किराम (बोहरा गुजराती)

42. दज़ाईमुल इस्लाम का मुख्तसर खुलासा
43. Y.H. और 4 उस्ताद मज़लुम
44. नस-रज़ा, मीसाक और बराअत
45. गुलदस्ता-ए-मालूमात
46. अलवी और हुसैनी मुनाजात
47. ज़ैनब नामा
48. किस्ता तमीम अन्सारी
49. नहजतुल मनाक़िब
50. इन्तान और हैवानात का मुकदमा (इख्वानुस सफ़ा का एक रिसाला)
51. कुज़ाने नैमत
52. तौहफतुल मुस्सलीन
53. अहयाउल लैल
54. नस रज़ा और बराअत
55. रहनुमाए हज (दूसरा हिस्सा)
56. तन्बीहुल गाफिलीन (तर्जुमा)
57. तौहफतुल इख्वान (पहला हिस्सा, दूसरा हिस्सा- इख्वानुस्सफ़ा के 52 रिसालों का मुख्तसर इकतिबास)
58. तौहफतुल इख्वान (तीसरा हिस्सा- किताब तौहफतुल कुलूब अल मौज़ज़ा, अल काफिया और ताज़ुल अंकाइद (तीन किताबों) के इकतिबासात का मजमुआ)
59. तन्वीयुल हादी वलमुस्ताहदी
60. मज़ालिसे हातिमिया
61. नज़नी मनाहिस
62. अल्लाह वालों का बचपन और बच्चों की तालीन व तरबियत
63. अब्बास अलनदार,

64. सिम्तुल - हक़ायक (हकीकतों की माना)
65. बसाइर बद्री शहादत नामा
66. शा'लां बद्री मर्सियो का मजमूआ
67. रैहाने - इब्रत (सदकल्लाह का माना)
68. लुकमान (जीव) (लुकमानी नसीहतों का मजमूआ)
69. चाँद और ख़लाबाज़ (अमेरिकी सुबूत के साथ)
70. इस्माईली तफ़सीर की 141 केसेट की सी.डी. (7 प्लेट)
71. इमाम इस्माईल (अ.स.) हिन्दी में
72. हज के मनासिक की हकीकत
73. कोका भाई जल्दी पढ़ो नसीहत की तशरीह
74. वफ़ात की इद्दत के मुताल्लिक असगर अली इंजीनियर का ग़लत फतवा

बेहन्दिल्लाह आज तक इतनी किताबें छप चुकी हैं ।

इस कितान का खर्च मेरे शागिर्द-रशीद मुबारक हुसैन वल्द इकबाल हुसैन जावरियां वाला की तरफ से किया गया है।

अल्लाह सुब्हानहू उनको जज़ा-ए खैर अता करे । आमीन  
अहमद अली राज